



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

दीन दयाल उपाध्याय ग्राम ज्योति योजना

“बिजली सबके लिए” शिविरों का आयोजन 20 नवम्बर को  
177 स्थानों पर लगाए जाएंगे शिविर

जयपुर, 18 नवम्बर। दीन दयाल उपाध्याय ग्राम ज्योति योजना के तहत नए विद्युतीकृत क्षेत्रों व उसके आस-पास पूर्व में विद्युतीकृत गांवों में बिजली की सुविधा से वंचित आवासों को घरेलू बिजली कनेक्शन देने के लिए रविवार 20 नवम्बर, 2016 को **बिजली सबके लिए** शिविरों का आयोजन किया जाएगा। शिविरों का आयोजन प्रातः 10 से सांय 6 बजे तक किया जाएगा।

निगम द्वारा जारी विज्ञप्ति के अनुसार रविवार 20 नवम्बर को प्रदेश के 25 जिला क्षेत्रों में स्थित ग्राम पंचायत मुख्यालय/अटल सेवा केन्द्रों पर 177 शिविर आयोजित होंगे, जिसमें बी.पी.एल. परिवारों को निःशुल्क एवं अन्य आवासों को घरेलू बिजली कनेक्शन जारी किए जाएंगे। इसके साथ ही शिविरों में खराब मीटरों को बदलने की व्यवस्था भी गई है।

**जयपुर डिस्कॉम** में झालावाड़ जिले में 12 शिविर, बांरा में 9 शिविर, कोटा में 10, बूंदी में 6, टोंक में 7, भरतपुर में 11, दौसा में 4, सवाई माधोपुर में 6 व अलवर में 18 शिविरों का आयोजन किया जाएगा। इसी तरह **अजमेर डिस्कॉम** में भीलवाड़ा जिले में 2, चित्तोड़गढ़ में 2, अजमेर में 2, डूंगरपुर में एक, झंझुनू में 2, प्रतापगढ़ में 7, उदयपुर में एक, राजसमन्द में 4 व सीकर जिले में 6 शिविर लगाए जाएंगे तथा **जोधपुर डिस्कॉम** में पाली जिले में 10 शिविर, जैसलमेर में 5, सिरोही में 8, श्रीगंगानगर में 12, चुरु में 12, जालोर में 3 व जोधपुर जिले में 17 शिविरों का आयोजन किया जाएगा।

प्रेस विज्ञप्ति संख्या- 482/2016